

# राज्य सरकार का लक्ष्य महिलाओं को आर्थिक रूप से सक्षम बनाना है- भजनलाल

## मुख्यमंत्री ने पुष्कर के कड़ैल ग्राम में ग्रामीणों के साथ चौपाल में भाग लिया, रात्रि विश्राम यहीं करेंगे

पुष्कर/जयपुर, 10 मई। मुख्यमंत्री भजनलाल शर्मा ने रविवार को पुष्कर के कड़ैल में ग्राम विकास चौपाल कार्यक्रम को संबोधित करते हुए राजीविका से जुड़ी महिलाओं से संवाद किया। उन्होंने कहा कि केन्द्र व राज्य सरकार महिलाओं को आर्थिक रूप से समक्ष बनाने के लिए काम कर रही है। प्रधानमंत्री नरेन्द्र मोदी के नेतृत्व में महिला सशक्तिकरण के विभिन्न कार्य हो रहे हैं, जिनमें घर-घर शौचालय का

■ चौपाल के दौरान मुख्यमंत्री भजनलाल शर्मा ने राजीविका से जुड़ी महिलाओं के साथ संवाद किया। कई लक्ष्यपति दीदीयों ने अपने अनुभव मुख्यमंत्री को बताये और अपनी सफलता की कहानी सुनाई।



मुख्यमंत्री भजनलाल शर्मा ने रविवार को पुष्कर के कड़ैल में आयोजित ग्राम विकास चौपाल में राजीविका से जुड़ी महिलाओं से संवाद किया।

निर्माण, उज्ज्वला योजना के तहत गैस सिलेंडर वितरण, हर घर नल से जल और जन-धन खाते खुलवाकर योजनाओं का सीधा लाभ पहुंचाना शामिल है।

उन्होंने कहा कि हमारी सरकार ने महिलाओं के लिए वा वाउचर योजना शुरू की है। बालिकाओं को साइकिल व स्कूटी वितरण किया जा रहा है। लक्ष्यपति दीदी योजना में महिलाएं कृषि सब्जी, बैक सब्जी, पशु सब्जी, ड्रोन दीदी जैसी महत्वपूर्ण भूमिका निभा रही हैं। राजीविका के माध्यम से प्रदेश में 17.5 लाख महिलाएं लक्ष्यपति दीदी बनी हैं।

हमारी सरकार महिलाओं को टेबलेट वितरण भी कर रही है।

इस अवसर पर कृषि एवं किसान कल्याण राज्य मंत्री भारगीधर चौधरी, जल संसाधन मंत्री सुरेश सिंह रावत, राज्य किसान आयोग अध्यक्ष सी.आर. चौधरी, राजस्थान ग्रोहर प्राधिकरण अध्यक्ष ओंकार सिंह लखावत, विधायक अनिता भदेल, रामस्वरूप लांबा, शंकर सिंह रावत, सहित स्थानीय जनप्रतिनिधि, अधिकारीगण एवं बड़ी संख्या में ग्रामीण मौजूद रहे।

मुख्यमंत्री भजनलाल शर्मा ने राजीविका से जुड़ी महिलाओं से संवाद

किया तथा लक्ष्यपति दीदीयों ने अपने अनुभव उनके साथ साझा किये।

डाटा सब्जी प्रियंका गोस्वामी ने कहा कि मैंने स्वयं सहायता समूह से जुड़कर विभिन्न भूमिकाएं निभाई, जिससे मेरी आर्थिक स्थिति मजबूत बनी। राजीविका के तहत मुझे लोन मिला, जिससे मैंने पशुपालन करने अपनी आजीविका बढ़ाई। 2020 से मैं डाटा सब्जी का काम कर रही हूँ। इससे भी मेरी आमदनी बढ़ी है।

पशु सब्जी लक्ष्मी कंवर ने कहा कि मैं पहले साधारण गृहिणी थी। पशु सब्जी के रूप में काम कर रही हूँ। मुझे जो लोन

मिला, उससे मैंने पशुपालन करना शुरू किया। इससे आज मेरी आर्थिक स्थिति बेहतर हुई है।

पशुपालन क्लस्टर मैनेजर शोतल कंवर ने कहा कि मैं वर्ष 2019 में स्वयं सहायता समूह से जुड़ी। आज मेरे क्लस्टर में 9 ग्राम पंचायतें एवं 340 समूह जुड़े हुए हैं, जिनका नेतृत्व मैं करती हूँ। लक्ष्यपति दीदी बनने से मुझे लोन मिला और मैंने स्कूटी खरीदी, जिससे मैं फोल्ड बक आसानी से कर पा रही हूँ। मैं पशुपालन भी करती हूँ। आज मेरी वार्षिक आय 2 लाख रुपये से अधिक है।

## मंत्री नहीं बनाने पर उत्तर प्रदेश की विधायक की पीड़ा छलकी

लखनऊ, 10 मई। उत्तर प्रदेश सरकार का रविवार को मंत्रिमंडल का विस्तार हो गया। कुल आठ लोगों को मंत्रिमंडल में शामिल किया गया। इस बीच भाजपा विधायक आशा मौर्य ने मंत्रिमंडल में शामिल न किए जाने पर सोशल मीडिया पर पोस्ट साझा की है। हालांकि कुछ देर बाद उन्होंने अपनी पहली पोस्ट को डिलीट करके दूसरी पोस्ट की।

उन्होंने अपनी पहली पोस्ट में लिखा था कि यह भी अत्यंत दुःखीपूर्ण है कि आज भारतीय जनता पार्टी को सर्वांगीण कार्यकर्ताओं, विशेषकर हम जैसे मौर्य समाज के संघर्षशील एवं निष्ठावान लोगों की आवश्यकता नहीं दिखाई दे रही, बल्कि बाहर से आए हुए

■ पर कुछ ही देर में विधायक आशा मौर्य ने पहली पोस्ट डिलीट कर पार्टी के प्रति समर्पण की दूसरी पोस्ट डाली।

बागी एवं दलबदलू नेताओं को प्राथमिकता दी जा रही है। वर्षों से पार्टी और संगठन के लिए समर्पण भाव से कार्य करने वाले कार्यकर्ताओं को उपेक्षा नहीं करनी चाहिए। फिर भी हम समाज, सम्मान और स्वाभिमान की लड़ाई पूरी मजबूती के साथ लड़ते रहेंगे।

उनकी यह पोस्ट वायरल हुई तो उन्होंने एक अन्य पोस्ट साझा की। उसमें लिखा कि पार्टी और संगठन के लिए पिछले 35 वर्षों से पूर्ण समर्पण भाव, निष्ठा और ईमानदारी के साथ कार्य करते हुए सदैव संगठन हित को सर्वोपरि रखा है। विधायक आशा मौर्य ने कहा कि पहले भी पार्टी एवं संगठन के प्रति पूर्ण निष्ठा और समर्पण के साथ कार्य करती रही हूँ और आगे भी सदैव संगठन एवं समाज हित में कार्य करती रहूँगी।

# एसओजी ने बाबूलाल कटारा, उसके भांजे व पेपर माफिया को गिरफ्तार किया

## स्कूल व्याख्याता कृषि विज्ञान भर्ती पेपर लीक में हुए खुलासों के बाद आरपीएससी के पूर्व सदस्य की गिरफ्तारी हुई

जयपुर, 10 मई। राजस्थान में भर्ती परीक्षाओं में पेपर लीक और नकल माफिया के खिलाफ चल रही कार्रवाई के तहत स्पेशल ऑपरेशन ग्रुप (एसओजी) ने वर्ष 2022 की प्राथमिक (स्कूल व्याख्याता) कृषि विज्ञान भर्ती परीक्षा पेपर लीक मामले में बड़ा खुलासा किया है। एसओजी ने राजस्थान लोक सेवा आयोग (आरपीएससी) के पूर्व सदस्य बाबूलाल कटारा, उसके भांजे विजय डामोर और पेपर माफिया अनिल उर्फ शेर सिंह मीणा को गिरफ्तार किया है।

अतिरिक्त महानिदेशक पुलिस (एसओजी) विशाल बंसल ने बताया कि मामले की जांच की शुरुआत स्कूल व्याख्याता (कृषि) अनिता चौधरी के खिलाफ दर्ज प्रकरण से हुई थी। जांच में सामने आया कि उसने ओपीजेएस विश्वविद्यालय, चुरू से बैंक डेट की फर्जी मार्कशीट के आधार पर नौकरी हासिल की थी। अनिता के फरार होने के बाद, आईजी अजय लांबा, डीआईजी परिस देशमुख और एसपी कुंदन कंवरीया को टीम में तस्कनीकी विशेषज्ञ के जरिए जांच आगे बढ़ाई, जिसमें चौधरी निवासी अशोक कुमार यादव का नाम सामने आया।

अशोक कुमार वर्तमान में सीकर के दिवराला स्कूल में व्याख्याता पद पर कार्यरत है। जांच में पता चला कि उसने भी ओपीजेएस यूनिवर्सिटी से बैंक डेट में फर्जी बीएड और

■ देवराला स्कूल में कार्यरत अशोक यादव ने स्वीकार किया कि उसने पेपर माफिया शेर सिंह के गुर्गों से सात लाख रूपए में सॉल्वड पेपर खरीदा था। जांच में सामने आया कि कटारा प्रश्न पत्र घर पर ले आया और उसके भांजे ने पूरे पेपर को हाथ से रजिस्टर में उतारा।

एसओजी डिग्रियां बनवाई थीं। परीक्षा परिणाम के विश्लेषण में सामने आया कि सामान्य ज्ञान के प्रथम प्रश्न पत्र में उसने 150 में से केवल 68 अंक प्राप्त किए, जबकि कृषि विज्ञान के द्वितीय प्रश्न पत्र में 300 में से 239 अंक हासिल कर मेरिट में तीसरा स्थान प्राप्त किया।

एसओजी की पूछताछ में अशोक यादव ने स्वीकार किया कि उसने पेपर माफिया शेर सिंह मीणा के गुर्गों विनोद रेवाड़ से सात लाख रूपए में सॉल्वड पेपर खरीदा था। परीक्षा से एक दिन पहले 10 अक्टूबर 2022 को उसे पूरा पेपर रटवाया गया था।

जांच में सामने आया कि कृषि विज्ञान का प्रश्न पत्र तैयार करने की जिम्मेदारी तत्कालीन आरपीएससी सदस्य बाबूलाल कटारा के पास थी। कटारा प्रश्न पत्र को अपने सरकारी आवास पर ले गया, जहां उसके भांजे विजय डामोर ने पूरे पेपर को हाथ से रजिस्टर में उतारा। बाद में यह हस्तलिखित पेपर अनिल उर्फ शेर सिंह मीणा को सौंप दिया गया। शेर सिंह ने

इसे आगे विनोद रेवाड़, भूपेन्द्र साएण और सुरेश दत्ता के जरिए अभ्यर्थियों तक पहुंचाकर मोटी रकम वसूली।

एसओजी जांच में यह भी सामने आया कि बाबूलाल कटारा ने अपने भांजे विजय डामोर के लिए भूगोल और सामान्य ज्ञान का पेपर उपलब्ध करने की शर्त पर शेर सिंह से सौदा किया था। शेर सिंह ने परीक्षा से पहले विजय के मोबाइल पर लीक पेपर भेज भी दिए थे, लेकिन विजय ने परीक्षा से पहले मोबाइल नहीं देखा और पेपर का फायदा नहीं उठा सका।

आईजी अजय लांबा के नेतृत्व में एसपी कुंदन कंवरीया और एसपी चिरंजी लाल मीणा की टीम गिरफ्तार ऑपरेशनों से गहन पूछताछ कर रही है। एसओजी अब यह जांच कर रही है कि बाबूलाल कटारा के कार्यकाल में अन्य किन-किन परीक्षाओं में भी इसी प्रकार पेपर लीक हुआ। साथ ही, फर्जीबाड़े से सरकारी नौकरी हासिल करने वाले अन्य अभ्यर्थियों और नेटवर्क से जुड़े बिचौलियों की भी तलाश की जा रही है।

## प्रधानमंत्री के बेंगलुरु ...

(प्रथम पृष्ठ का शेष) मिला। इसकी जानकारी उच्च अधिकारियों को दी गई। घटना के तुरंत बाद पुलिस ने पूरे क्षेत्र को घेराबंदी कर ली गई। जांच करने पर उसमें दो जिलेटिन की छड़ें पाई गईं। जांच पड़ताल के बाद सावधानीपूर्वक

जिलेटिन की छड़ों को वहां से हटाया गया। इस मामले की जांच बेंगलुरु सिटी पुलिस और रामनगर पुलिस संयुक्त रूप कर रही है। पुलिस यह पता लगाने में जुटी है कि ये विस्फोटक सामग्री वहां कैसे पहुंची और किसने उसे वहां रखा।

# मंत्री संजीव अरोड़ा की गिरफ्तारी के विरोध में आप पार्टी ने पूरे पंजाब में प्रदर्शन किया

## लुधियाना और बठिंडा में भाजपा व आम कार्यकर्ताओं में तनाव, पुलिस ने स्थिति संभाल ली

■ ईडी द्वारा 100 करोड़ रूपए के जीएसटी घोटले और भर्ती लाइन्डिंग के मामले में मंत्री संजीव अरोड़ा की गिरफ्तारी के बाद से पंजाब में सत्तारूढ़ आम पार्टी व भाजपा के बीच आरोप-प्रत्यारोप का दौर चल रहा है।

डराने की कोशिश की जा रही है। वहीं, बठिंडा में भी भाजपा कार्यलय के बाहर तनावपूर्ण माहौल देखने को मिला। भाजपा कार्यकर्ता मंत्री संजीव अरोड़ा और मुख्यमंत्री भगवंत मान के इस्तीफे की मांग को लेकर प्रदर्शन कर रहे थे। इसी दौरान आप कार्यकर्ता भी वहां पहुंच गए, जिसके बाद दोनों पक्षों के बीच नारेबाजी शुरू हो गई। स्थिति को बिगड़ता देख पुलिस ने तुरंत हस्तक्षेप किया और दोनों गुटों के बीच मानव श्रृंखला बनाकर उकराव को रोका। मौके पर एसपी सिटी नरेंद्र सिंह और दो डीएसपी समेत भारी पुलिस बल तैनात रहा। जालंधर, होशियारपुर, मोहाली, बरनाला समेत कई अन्य जिलों में भी आप कार्यकर्ताओं ने भाजपा के खिलाफ प्रदर्शन किए और केन्द्र सरकार का पुतला फूँका। प्रदर्शनकारियों के हाथों में "ईडी-भाजपा गठजोड़ मुर्दाबाद" लिखी तख्तियां भी देखी गईं। गौरतलब है कि ईडी ने शनिवार को करीब 100 करोड़ रुपये के कथित

जीएसटी घोटले और मनी लाँड्रिंग मामले में पंजाब के उद्योग मंत्री संजीव अरोड़ा को गिरफ्तार किया था। इसके

बाद से पंजाब की सियासत में आरोप-प्रत्यारोप का दौर लगातार जारी है। आम आदमी पार्टी ने साफ किया है कि वह इस कार्रवाई के खिलाफ सड़कों पर संघर्ष जारी रखेगी, जबकि भाजपा ने इसे भ्रष्टाचार के खिलाफ कार्रवाई करार दिया है। ऐसे में आने वाले दिनों में पंजाब की राजनीति और अधिक गर्माने के संकेत मिल रहे हैं।

## हंटा वायरस वाली ...

(प्रथम पृष्ठ का शेष) पहुंचाया जाएगा। विश्व स्वास्थ्य संगठन ने सलाह दी है कि जहाज से उतारे गए यात्रियों को वायरस के संपर्क में आने के आखिरी समय से लेकर 42 दिनों तक आइसोलेशन में रखा जाए। यह जहाज 1 अप्रैल को अर्जेंटीना से सफर पर निकला था। यह

दक्षिण अटलांटिक के कई दूरदराज के द्वीपों पर रुका। इनमें ट्रिस्टन दा कुन्हा और सेंट हेलेना शामिल हैं। ये दोनों ब्रिटिश क्षेत्र हैं। जहाज पर फैली इस बीमारी की शुरुआत एक डच जोड़े से हुई लगती है, जिन्होंने क्रूज यात्रा से कुछ महीने पहले दक्षिण अमेरिका की सैर की थी।

चंडीगढ़, 10 मई। पंजाब के उद्योग मंत्री संजीव अरोड़ा की गिरफ्तारी के बाद राज्य की राजनीति पूरी तरह गरमा गई है। रविवार को आम आदमी पार्टी ने पूरे पंजाब में भाजपा के खिलाफ जोरदार प्रदर्शन किए। कई जिलों में आम आदमी पार्टी के कार्यकर्ता भाजपा दफतरो के बाहर पहुंच गए, जहां दोनों दलों के समर्थक आमने-सामने आ गए।

इस दौरान लुधियाना और बठिंडा में स्थिति तनावपूर्ण हो गई, जिसके बाद पुलिस को मोर्चा संभालना पड़ा। लुधियाना में सबसे ज्यादा तनाव उस समय देखने को मिला, जब आप की लुधियाना इकाई कैबिनेट मंत्री संजीव अरोड़ा की गिरफ्तारी के विरोध में भाजपा कार्यलय के बाहर प्रदर्शन कर रही थी। आप कार्यकर्ता भाजपा के खिलाफ नारेबाजी कर रहे थे और ईडी कार्रवाई को राजनीतिक बदले की भावना से प्रेरित बता रहे थे। इसी दौरान भाजपा कार्यकर्ता भी मौके पर पहुंच गए और दोनों पक्षों के बीच तीखी नारेबाजी शुरू हो गई। लुधियाना के गिल रोड स्थित दाना मंडी इलाके में आप कार्यकर्ताओं ने भाजपा का पुतला भी फूँका। आप नेताओं का कहना था कि विधानसभा चुनावों से पहले पंजाब में ईडी की कार्रवाई कर विपक्षी नेताओं को

## बन्नू में पाकिस्तान ...

■ पुलिस चौकी की तरफ आ रही विस्फोटक से भरी गाड़ी पर सुरक्षाकर्मियों की गोलीबारी में विस्फोट हुआ। पुलिस चौकी की इमारत नष्ट हो गई।

निंदा करते हुए जानमाल के नुकसान पर दुःख व्यक्त किया। उनके कार्यालय ने बताया कि उन्होंने अधिकारियों को धमकाने के लिए सर्वोत्तम चिकित्सा उपचार सुनिश्चित करने का निर्देश दिया है।

लोकन सुप्रीम कोर्ट की अपीलिय डिवीजन ने उस आदेश पर रोक लगा दी थी।

## बाँग्लादेश हाई ...

(प्रथम पृष्ठ का शेष) इससे पहले अप्रैल 2024 में हाईकोर्ट ने उन्हें देशद्रोह मामले में जमानत दी थी,

लेकिन सुप्रीम कोर्ट की अपीलिय डिवीजन ने उस आदेश पर रोक लगा दी थी।

# आईएसआई से जुड़े तीन युवक गिरफ्तार

## तीनों युवकों की मंदिरों, ढाबों तथा सैन्य ठिकानों पर हमलों की योजना थी

भोपाल, 10 मई। मध्यप्रदेश के टीकमगढ़ और ग्वालियर के डबरा में रहने वाले तीन युवकों ने देश के कुछ मंदिरों, ढाबों और मिलिट्री बेसों की जानकारी व फोटो पाकिस्तान में भेजे आईएसआई के गुर्गों को भेजे थे। ये तीनों युवक मंदिरों, ढाबों और सेना से जुड़े ठिकानों पर धमाके करने की योजना बना रहे थे। यह खुलासा दिल्ली पुलिस के स्पेशल सेल ने किया है। दिल्ली पुलिस के स्पेशल सेल की टीम ने शनिवार की रात कार्रवाई करते हुए मध्यप्रदेश के अलग-अलग ठिकानों से तीनों युवकों को गिरफ्तार किया है। गिरफ्तार युवकों को लेकर पुलिस दिल्ली पहुंच गई है, जहां उन्हें रिमांड पर लेकर पूछताछ की जाएगी।

■ तीनों युवक मध्य प्रदेश के रहने वाले थे। और पाकिस्तानी खुफिया एजेंसी आईएसआई से जुड़े हुए थे।

■ उन्होंने संबंधित फोटो पाकिस्तान भेजीं।

गिरफ्तार किए गए युवकों की पहचान 24 वर्षीय अनमोल राय निवासी नेगुवां थाना पृथ्वीपुर, जिला टीकमगढ़, 21 वर्षीय राजवीर और 19 वर्षीय विवेक बंजारा के रूप में हुई है। विवेक और राजवीर ग्वालियर जिले के डबरा के शाहिनवा की रात कार्रवाई करते हुए मध्यप्रदेश के अलग-अलग ठिकानों से तीनों युवकों को गिरफ्तार किया है। गिरफ्तार युवकों को लेकर पुलिस दिल्ली पहुंच गई है, जहां उन्हें रिमांड पर लेकर पूछताछ की जाएगी।

दिल्ली पुलिस के स्पेशल सेल के अतिरिक्त पुलिस आयुक्त प्रमोद कुशवाहा ने दिल्ली में खुलासा करते हुए मीडिया को बताया कि मध्यप्रदेश के रहने वाले तीनों युवक पाकिस्तानी खुफिया एजेंसी आईएसआई से जुड़े हुए हैं। उन्होंने मीडिया को बताया कि

दिल्ली में मजदूरी कर चुके हैं। दिल्ली पुलिस के स्पेशल सेल ने गैंग बस्ट ऑपरेशन 2.0' के तहत विभिन्न राज्यों से शाहजाद भट्टी मॉड्यूल से जुड़े 9 संदिग्ध ऑपरेटिव्स को गिरफ्तार किया था। इनसे पूछताछ में जांच एजेंसियों को पता चला कि आरोपियों में से एक ने दिल्ली के एक ऐतिहासिक मंदिर की रेकी की थी। परिसर की तस्वीरें सोशल मीडिया के जरिए पाकिस्तान स्थित हैडलर्स को भेजी गईं। मॉड्यूल के दौरान मंदिर में तैनात पुलिस और अर्धसैनिक बलों को निशाना बनाने तथा फायरिंग कर दहशत फैलाने की थी।

दिल्ली पुलिस के अनुसार, आरोपियों के मोबाइल से कई संदिग्ध ई-मेल भी मिले हैं। पुलिस यह पता लगा रही है कि आरोपियों को आतंकी साजिश में जोड़ने के एवज में क्या मिला था। तीनों की गिरफ्तारी कर ली गई है। तीनों

## असम में ...

(प्रथम पृष्ठ का शेष) नेतृत्वाधीन नई राजग सरकार का शपथ ग्रहण समारोह 12 मई को आयोजित किया जाएगा। इस समारोह में भाजपा और सहयोगी दलों के कई वरिष्ठ नेता शामिल होंगे।

## शपथ ग्रहण ...

(प्रथम पृष्ठ का शेष) नंबर पर तमिलनाडु का राज्य गान तमिल थाई वजयू बजाया गया। इसी क्रम को लेकर सीपीआई के राज्य सचिव एम वीरपांडियन ने नाराजगी जताने हुए इसे राज्य की स्थापित परंपराओं के खिलाफ बताया है। उनका कहना है कि सरकारी कार्यक्रम हमेशा तमिल थाई वजयू से शुरू होते हैं और राष्ट्रगान के साथ खत्म होते हैं। इस विवाद में वंदे मातरम को लेकर भी सीपीआई ने बड़ा सवाल खड़ा कर दिया है।

सीपीआई नेता वीरपांडियन ने दावा किया कि स्वतंत्रता संग्राम के दौरान ही यह तय हो गया था कि वंदे मातरम राष्ट्रगान के रूप में काम नहीं कर सकता है। उन्होंने इसके पीछे तर्क दिया है कि यह गीत एक विशिष्ट देवता को समर्पित है और इसका स्वरूप कुछ हद तक सांप्रदायिक और धार्मिक है। इसलिए, तमिल के सबसे बड़े सरकारी समारोह में इसे पहली जगह देना और राज्य गान की तीसरे नंबर पर धकेलना पूरी तरह से गलत है। यह कदम राज्य की संस्कृतिक भावनाओं को ठेस पहुंचाने वाला है।

# योगी मंत्रिमंडल का विस्तार, राज्यपाल ने 6 मंत्रियों को शपथ दिलाई

## भूपेन्द्र चौधरी व मनोज पांडेय कैबिनेट मंत्री तथा कैलाश राजपूत, कृष्णा पासवान, सुरेन्द्र दिलेर व हंसराज राज्य मंत्री बने

लखनऊ, 10 मई। उत्तर प्रदेश की योगी आदित्यनाथ की सरकार के मंत्रिमण्डल विस्तार में छह नए चेहरों को शामिल किया गया है। इनमें चार को राज्यमंत्री और दो को कैबिनेट स्तर का मंत्री बनाया गया है। वहीं, योगी सरकार के दो राज्य मंत्रियों का प्रमोशन किया गया है।

प्रदेश की राज्यपाल आनंदी बेन पटेल ने रविवार को उन भवन के गांधी साभागार में इन मंत्रियों को शपथ दिलायी। मंत्रिमंडल में जिन नए चेहरों को जगह मिली है, उनमें भूपेन्द्र चौधरी, मनोज पांडेय, कैलाश राजपूत, कृष्णा पासवान, सुरेन्द्र दिलेर और हंसराज विश्वकर्मा शामिल हैं।

योगी सरकार के जिन दो राज्य मंत्रियों का प्रमोशन हुआ है, उनमें राज्य मंत्री सोमेश्र तोमर और राज्य मंत्री अजीत सिंह पाल को राज्य मंत्री (स्वतंत्र

■ मुख्यमंत्री योगी आदित्यनाथ ने दो राज्य मंत्रियों सोमेश्र तोमर और अजीत सिंह पाल का प्रमोशन कर उन्हें राज्य मंत्री (स्वतंत्र प्रभार) बनाया।

प्रभार) बनाया गया है। राज्य के भूपेन्द्र चौधरी और मनोज पांडे को कैबिनेट मंत्री और कैलाश राजपूत, कृष्णा पासवान, सुरेन्द्र दिलेर और हंसराज विश्वकर्मा को राज्य मंत्री बनाया गया है। इस मौके पर मुख्यमंत्री योगी आदित्यनाथ समेत, मंत्रिपरिषद के सभी सदस्य मौजूद रहे। भाजपा उत्तर प्रदेश के पूर्व अध्यक्ष

भूपेन्द्र सिंह चौधरी पश्चिमी उत्तर प्रदेश के मुरादाबाद क्षेत्र से आते हैं। विधान परिषद सदस्य हैं और योगी सरकार के पहले कार्यकाल में पंचायतीराज मंत्री की जिम्मेदारी संभाल चुके हैं।

मनोज पांडेय रायबरेली जिले की ऊंचाहार सीट से विधायक हैं। वह सपा में बड़े ब्राह्मण चेहरे के रूप में सक्रिय रहे हैं। अखिलेश यादव सरकार में मंत्री रह चुके हैं, लेकिन वर्ष 2024 के लोकसभा चुनाव के दौरान उन्होंने सपा से दूरी बनाते हुए भाजपा को समर्थन दिया।

उत्तर प्रदेश सरकार में राज्य मंत्री (स्वतंत्र प्रभार/राज्य मंत्री) अजीत सिंह पाल कानपुर देहात की सिक्करदा विधानसभा सीट से भाजपा विधायक हैं। वे विज्ञान एवं प्रौद्योगिकी, इलेक्ट्रॉनिक्स तथा सूचना प्रौद्योगिकी विभाग का कार्यभार संभाल रहे हैं।